

ALL INDIA RADIO, THIRUVANANTHAPURAM



ആകാശവാണി, തിരുവനന്തപുരം  
**NATIONAL BULLETIN**

DATE : 29.01.2025

TIME : 7.25 AM

പ്രധാന വാർത്തകൾ

- 1) ചരിത്ര നേട്ടവുമായി ഐഎസ്ആർഒ. ശ്രീഹരിക്കോട്ടയിൽ നിന്നുള്ള നൂറാം വിക്ഷേപണം വിജയം.  
**ISRO successfully conducts its 100th launch from Sriharikota.**
- 2) രാജ്യത്തിന്റെ വികസന യാത്രയുടെ അവിഭാജ്യ ഘടകമാണ് കായികരംഗമെന്ന് പ്രധാനമന്ത്രി നരേന്ദ്ര മോദി. 38-ാമത് ദേശീയ ഗെയിംസിന് പ്രധാനമന്ത്രി ഉത്തരാഖണ്ഡിൽ തുടക്കം കുറിച്ചു.  
**Prime Minister Narendra Modi said that sports is an integral part of the country's development journey. The Prime Minister inaugurated the 38th National Games in Uttarakhand.**
- 3) റിപ്പബ്ലിക്ക് ദിനാഘോഷത്തിന്റെ ഭാഗമായുള്ള ബീറ്റിംഗ് റിട്രീറ്റ് ചടങ്ങ് ഇന്ന് ന്യൂഡൽഹിയിലെ വിജയ് ചൗക്കിൽ നടക്കും.  
**As part of Republic Day Celebrations, Beating Retreat ceremony will be held at the Vijay Chowk in New Delhi today.**
- 4) പാർലമെന്റിന്റെ ബജറ്റ് സമ്മേളനത്തിന് മുന്നോടിയായി കേന്ദ്രസർക്കാർ വിളിച്ച സർവകക്ഷിയോഗം നാളെ.  
**Ahead of the Budget Session of the Parliament, the Government has called an all-party meeting tomorrow.**
- 5) പാലക്കാട് നെന്മാറ ഇരട്ട കൊലപാതക കേസിലെ പ്രതി ചെന്താമര പൊലീസ് കസ്റ്റഡിയിൽ.  
**The prime accused in the Palakkad Nenmara double murder case arrested.**

---

6) ഇന്ത്യ- ഇംഗ്ലണ്ട് മൂന്നാം ട്വന്റി-20 അന്താരാഷ്ട്ര ക്രിക്കറ്റ് മത്സരത്തിൽ, ഇന്ത്യയ്ക്കെതിരെ ഇംഗ്ലണ്ടിന് 26 റൺസ് ജയം.

In Men's cricket, England defeated India by 26 runs in the third T20 International match

\*\*\*\*\*

### ISRO 100TH LAUNCH... INTRO

ശ്രീഹരിക്കോട്ടയിൽ നിന്നുള്ള നൂറാം വിക്ഷേപണ വിജയത്തോടെ ചരിത്രം കുറിച്ച് ഐഎസ്ആർഒ. ഗതിനിർണയ ഉപഗ്രഹമായ എൻവിഎസ്-02വിനെയും വഹിച്ചുകൊണ്ട് ജിഎസ്എൽവി - F 15 രാവിലെ 6:23 ന് ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ നിന്ന് കുതിച്ചുയർന്നു. നൂറാം വിക്ഷേപണം എന്ന നേട്ടം കൈവരിച്ച ഐ എസ് ആർ ഒ യെ കേന്ദ്രമന്ത്രി ജിതേന്ദ്രസിംഗ് അഭിനന്ദിച്ചു. വിക്ഷേപണം വിജയകരമായതിൽ സന്തോഷമുണ്ടെന്നും എല്ലാവർക്കും നന്ദി അറിയിക്കുന്നതായും ഐ എസ് ആർ ഒ ചെയർമാൻ വി.നാരായണൻ പറഞ്ഞു.

(വോയ്സ്)

GSLV, അതിന്റെ പതിനേഴാമത്തെ വിക്ഷേപണത്തിലൂടെയാണ് ഐഎസ്ആർഒയുടെ നൂറാം ദൗത്യമെന്ന ചരിത്ര നേട്ടം കൈവരിച്ചത്.

\*\*\*\*\*

### BEATING RETREAT CEREMONY

റിപ്പബ്ലിക്ക് ദിനാഘോഷത്തിന്റെ ഭാഗമായുള്ള ബീറ്റിംഗ് റിട്രീറ്റ് ചടങ്ങ് ഇന്ന് ന്യൂഡൽഹിയിലെ വിജയ് ചൗക്കിൽ നടക്കും. വിവിധ സേനാ വിഭാഗങ്ങളുടെ ബാൻഡുകൾ അണിനിരക്കുന്ന 30 പ്രകടനങ്ങൾ ഒരുക്കിയിട്ടുണ്ട്. രാഷ്ട്രപതി, ഉപരാഷ്ട്രപതി, പ്രധാനമന്ത്രി, കേന്ദ്രമന്ത്രിമാർ തുടങ്ങിയവർ ചടങ്ങ് വീക്ഷിക്കാൻ എത്തും. ചടങ്ങിന്റെ ഭാഗമായി ഉച്ചയ്ക്ക് രണ്ട് മണി മുതൽ

---

രാത്രി 9.30 വരെ വിജയ് ചൗക്കിലേക്ക് ഗതാഗത നിയന്ത്രണം ഏർപ്പെടുത്തിയിട്ടുണ്ട്.

\*\*\*\*\*

### PM - NATIONAL GAMES INTRO

രാജ്യത്തിന്റെ വികസന യാത്രയുടെ അവിഭാജ്യ ഘടകമാണ് കായികരംഗമെന്ന് പ്രധാനമന്ത്രി നരേന്ദ്ര മോദി. ഉത്തരാഖണ്ഡിന്റെ തലസ്ഥാനമായ ഡെറാഡൂണിൽ 38-ാമത് ദേശീയ ഗെയിംസ് ഉദ്ഘാടനം ചെയ്യുകയായിരുന്നു പ്രധാനമന്ത്രി. രാജ്യം മൂന്നാമത്തെ വലിയ സാമ്പത്തിക ശക്തിയായി മാറിക്കൊണ്ടിരിക്കുമ്പോൾ കായികമേഖലക്കുള്ള ബജറ്റ് മൂന്നിരട്ടിയായി വർദ്ധിച്ചു. രാജ്യം ഒളിമ്പിക്സിന് വേദിയാകുമ്പോൾ കായിക മേഖലക്ക് മാത്രമല്ല മറ്റ് മേഖലകൾക്കും അത് ഗുണം ചെയ്യുമെന്നും അദ്ദേഹം വ്യക്തമാക്കി.

(വോയിസ്)

ഉത്തരാഖണ്ഡിലെ 11 നഗരങ്ങളിലായി ഫെബ്രുവരി 14 വരെയാണ് മത്സരങ്ങൾ നടക്കുന്നത്. കേരളത്തിൽ നിന്ന് 550 അംഗ സംഘമാണ് 29 ഇനങ്ങളിലായി ഗെയിംസിൽ പങ്കെടുക്കുന്നത്.

\*\*\*\*\*

### ALL PARTY MEETING

പാർലമെന്റിന്റെ ബജറ്റ് സമ്മേളനത്തിന് വെള്ളിയാഴ്ച തുടക്കമാകും. ഇതിന് മുന്നോടിയായി കേന്ദ്രസർക്കാർ നാളെ സർവകക്ഷിയോഗം വിളിച്ചു. കേന്ദ്ര ധനമന്ത്രി നിർമ്മല സീതാരാമൻ ശനിയാഴ്ച കേന്ദ്ര ബജറ്റ് പാർലമെന്റിൽ അവതരിപ്പിക്കും.

\*\*\*\*\*

---

## EC- KEJRIWAL

ആംആദ്മി പാർട്ടി കൺവീനർ അരവിന്ദ് കെജ്രിവാളിന് തിരഞ്ഞെടുപ്പ് കമ്മീഷൻ നോട്ടീസ് അയച്ചു. യമുനാ നദിയിൽ വിഷം കലർത്തിയെന്ന ആരോപണവുമായി ബന്ധപ്പെട്ട് ബിജെപിയും കോൺഗ്രസും നൽകിയ പരാതികളിലാണ് നടപടി. തെളിവുകളുടെ അടിസ്ഥാനത്തിൽ ഇന്ന് രാത്രി 8 മണിക്കൂറിൽ മറുപടി നൽകണമെന്ന് തിരഞ്ഞെടുപ്പ് കമ്മീഷൻ കെജ്രിവാളിനോട് ആവശ്യപ്പെട്ടു. ഡൽഹി ജലബോർഡിന്റെ റിപ്പോർട്ട് പരിശോധിച്ചതായും അതിൽ യമുനാ നദിയിൽ വിഷം കലർന്നതായി പരാമർശിക്കുന്നില്ലെന്നും കമ്മീഷൻ അറിയിച്ചു.

\*\*\*\*\*

## JAISANKAR

ഇന്ത്യയ്ക്കും, മധ്യപൂർവ്വേഷ്യൻ രാജ്യങ്ങൾക്കുമിടയിൽ ചരിത്രപരമായ ബന്ധം നിലനിൽക്കുന്നതായി വിദേശകാര്യമന്ത്രി എസ് ജയശങ്കർ. അബുദാബിയിൽ നടക്കുന്ന റെയ്സിന മിഡിൽ ഈസ്റ്റ് ഉദ്ഘാടന ചടങ്ങിൽ മുഖ്യപ്രഭാഷണം നടത്തുകയായിരുന്നു അദ്ദേഹം. അടിസ്ഥാന സൗകര്യങ്ങൾ, പ്രതിരോധം, സാങ്കേതികവിദ്യ, രാസവളം, ഹരിത ഹൈഡ്രജൻ ഉൾപ്പെടെയുള്ള ഹരിത ഊർജ്ജ പദ്ധതികൾ തുടങ്ങിയവയും റെയ്സിന മിഡിൽ ഈസ്റ്റ് സംവാദത്തിൽ ചർച്ച ചെയ്തു.

\*\*\*\*\*

## BREAK....

ഈ വാർത്തകൾ ആകാശവാണിയിൽ നിന്ന്....

\*\*\*\*\*

## INDIAN NEWSPAPER DAY

ഇന്ന് ദേശീയ പത്ര ദിനം. 1780 -ൽ രാജ്യത്തെ ആദ്യത്തെ പത്രം പുറത്തിറക്കിയതിന്റെ സ്മരണാർത്ഥമാണ് എല്ലാ വർഷവും

---

ജനുവരി 29-ന് ഇന്ത്യൻ ന്യൂസ്‌പേപ്പർ ദിനമായി ആഘോഷിക്കുന്നത്. 1780 ജനുവരി 29 നായിരുന്നു അയർലണ്ടുകാരനായ ജെയിംസ് അഗസ്റ്റസ് ഹിക്കി ഇന്ത്യയിലെ ആദ്യ അച്ചടി പത്രമായ 'ഹിക്കീസ് ബംഗാൾ ഗസറ്റ്' എന്ന 'കൽക്കട്ട ജനറൽ അഡ്വർട്ടൈസർ' പുറത്തിറക്കിയത്. ദൈനംദിന ജീവിതത്തിൽ പത്രങ്ങളുടെ പ്രാധാന്യത്തെ കുറിച്ചുള്ള അവബോധം സൃഷ്ടിക്കുക എന്നതാണ് പത്രദിനാചരണത്തിലൂടെ ലക്ഷ്യമിടുന്നത്.

\*\*\*\*\*

### MEDIA DAY CELEBRATION

ഇൻഫർമേഷൻ പബ്ലിക് റിലേഷൻസ് വകുപ്പിന്റെ ആഭിമുഖ്യത്തിൽ ഇന്ന് തിരുവനന്തപുരത്ത് നടക്കുന്ന മാധ്യമദിനാഘോഷം നിയമസഭാ സ്പീക്കർ എ എൻ ഷംസീർ ഉദ്ഘാടനം ചെയ്യും. കോർപറേറ്റ് വത്ക്കരണ കാലത്തെ മാധ്യമ പ്രവർത്തനം എന്ന വിഷയത്തിൽ ദ ടെലിഗ്രാഫിലെ എഡിറ്റർ അറ്റ് ലാർജ് ആർ രാജഗോപാൽ പ്രഭാഷണം നടത്തും.

\*\*\*\*\*

### NENMARA - MURDER... INTRO

പാലക്കാട് നെന്മാറ ഇരട്ട കൊലപാതക കേസിലെ പ്രതി ചെന്താമരയെ പോലീസ് അറസ്റ്റ് ചെയ്തു. 36 മണിക്കൂറോളം നീണ്ട തെരച്ചിലിനൊടുവിൽ വീടിന് സമീപത്തു നിന്നാണ് പോലീസ് ഇയാളെ പിടികൂടിയത്. അതേസമയം സംഭവത്തിൽ ഉണ്ടായ പോലീസ് വീഴ്ചയിൽ നെന്മാറ സ്റ്റേഷൻ ഇൻസ്പെക്ടർ എം.മഹേന്ദ്ര സിംഹനെ ജില്ലാ പോലീസ് മേധാവിയുടെ റിപ്പോർട്ടിനെ തുടർന്ന് സസ്പെൻഡ് ചെയ്തു.

വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(വോയ്സ്)

\*\*\*\*\*

**INDIA - SRI LANKA**

ഇന്ത്യൻ മത്സ്യത്തൊഴിലാളികളെ പിടികൂടുന്നതിനിടെ ശ്രീലങ്കൻ നാവികസേന നടത്തിയ വെടിവെയ്പ്പിൽ ഇന്ത്യ ശക്തമായ പ്രതിഷേധം രേഖപ്പെടുത്തി. ന്യൂഡൽഹിയിലെ ശ്രീലങ്കൻ ആക്ടിംഗ് ഹൈക്കമ്മീഷണറെ വിദേശകാര്യ മന്ത്രാലയത്തിലേക്ക് വിളിച്ചുവരുത്തിയാണ്, പ്രതിഷേധം രേഖപ്പെടുത്തിയത്. ഡെൽഹി ദ്വീപിന് സമീപമാണ് 13 ഇന്ത്യൻ മത്സ്യത്തൊഴിലാളികളെ പിടികൂടുന്നതിനിടെ ശ്രീലങ്കൻ നാവികസേന വെടിയുതിർത്തത്.

\*\*\*\*\*

**CRICKET- IND vs ENG**

രാജ്കോട്ടിലെ നിരഞ്ജൻ ഷാ സ്റ്റേഡിയത്തിൽ നടന്ന മൂന്നാം ട്വന്റി-20 അന്താരാഷ്ട്ര ക്രിക്കറ്റ് മത്സരത്തിൽ, ഇംഗ്ലണ്ട് ഇന്ത്യയെ 26 റൺസിന് പരാജയപ്പെടുത്തി. ഇംഗ്ലണ്ട് മുന്നോട്ടുവച്ച 172 റൺസ് വിജയലക്ഷ്യം പിന്തുടർന്ന ഇന്ത്യയ്ക്ക് നിശ്ചിത 20 ഓവറിൽ 9 വിക്കറ്റ് നഷ്ടത്തിൽ 145 റൺസ് മാത്രമേ നേടാനായുള്ളൂ. അഞ്ച് മത്സരങ്ങളുടെ പരമ്പരയിൽ ഇന്ത്യ 2-1 ന് മുന്നിലാണ്. പരമ്പരയിലെ നാലാമത്തെ മത്സരം വെള്ളിയാഴ്ച പുനെയിലെ മഹാരാഷ്ട്ര ക്രിക്കറ്റ് അസോസിയേഷൻ സ്റ്റേഡിയത്തിൽ നടക്കും.

\*\*\*\*\*

**UNDER 19 CRICKET**

അണ്ടർ-19 വനിതാ ട്വന്റി-20 ക്രിക്കറ്റ് ലോകകപ്പിൽ സെമി ഉറപ്പിച്ചു ഇന്ത്യ. ഇന്നലെ നടന്ന ഗ്രൂപ്പ് മത്സരത്തിൽ സ്കോട്ട്ലന്റിനെ 150 റൺസിന് തോൽപ്പിച്ചാണ് ഇന്ത്യയുടെ സെമി പ്രവേശം. വെള്ളിയാഴ്ച നടക്കുന്ന സെമി ഫൈനലിൽ ഇന്ത്യ ഇംഗ്ലണ്ടിനെ നേരിടും.

\*\*\*\*\*

---

**JASPREETH BUMRA**

2024-ലെ ഐസിസി ക്രിക്കറ്റർ ഓഫ് ദ ഇയർ പുരസ്കാരം ഇന്ത്യൻ താരം ജസ്സീത് ബുറക്ക്. സർ ഗാർഫീൽഡ് സോബെഴ്സ് ട്രോഫി സ്വന്തമാക്കുന്ന അഞ്ചാമത്തെ ഇന്ത്യൻ പുരുഷ താരമാണ് ബുർ. കഴിഞ്ഞ ദിവസം ഐസിസി ടെസ്റ്റ് ക്രിക്കറ്റർ ഓഫ് ദ ഇയർ പുരസ്കാരവും ബുർക്ക് ലഭിച്ചിരുന്നു.

\*\*\*\*\*

**ISRAEL-UNRWA**

ഐക്യരാഷ്ട്രസഭയുടെ പലസ്തീൻ ദുരിതാശ്വാസ ഏജൻസിയായ UNRWA യുടെ പ്രവർത്തനങ്ങൾക്ക് നിരോധനം ഏർപ്പെടുത്തി ഇസ്രായേൽ. നാളെ മുതലാണ് നിരോധനം. അധിനിവേശ പലസ്തീൻ പ്രദേശത്ത് ആരോഗ്യ സംരക്ഷണം, വിദ്യാഭ്യാസം തുടങ്ങിയവ ലഭ്യമാക്കുന്നതിൽ സംഘടന നിർണായക പങ്ക് വഹിക്കുന്നുണ്ട്. അതേസമയം 2023 ഒക്ടോബറിൽ ഇസ്രായേലിനെതിരെ ഹമാസ് നടത്തിയ ആക്രമണത്തിൽ UNRWAക്ക് പങ്കുണ്ടെന്നും രാജ്യത്തിൻറെ സുരക്ഷക്ക് ഇവർ ഭീഷണിയാണെന്നും ഇസ്രായേൽ ആരോപിക്കുന്നു.

\*\*\*\*\*

**MAHAKUMBH - AMRIT SNAN**

ഉത്തർപ്രദേശിലെ പ്രയാഗ് രാജിൽ മഹാ കുംഭമേളയോടനുബന്ധിച്ചുള്ള രണ്ടാം അമൃത് സ്നാനം പുരോഗമിക്കുന്നു. മൗനി അമാവാസിയോടനുബന്ധിച്ച് നടക്കുന്ന അമൃത് സ്നാനത്തിൽ പങ്കെടുക്കാൻ 10 കോടി തീർത്ഥാടകർ എത്തുമെന്നാണ് പ്രതീക്ഷിക്കുന്നത്. ജനുവരി 13 -നാരംഭിച്ച മഹാ കുംഭമേളയിലെ ആദ്യത്തെ അമൃത സ്നാനം ജനുവരി 14-ന് മകരസംക്രാന്തി ദിനത്തിൽ നടന്നിരുന്നു. അടിയന്തര ഘട്ടങ്ങളിൽ ഭക്തരെ സഹായിക്കാൻ സംസ്ഥാന-കേന്ദ്ര പോലീസ്, ട്രാഫിക് പോലീസ്, വിദഗ്ധ ഡോക്ടർമാർ എന്നിവരടങ്ങുന്ന സംഘത്തെ വിന്യസിച്ചിട്ടുണ്ട്.

\*\*\*\*\*  
\*\*\*\*\*